

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 105 став 8 од Законот за рибарство и аквакултура („Службен весник на Република Македонија“ бр. 7/08, 67/10, 47/11, 53/11, 95/12, 164/13, 116/14, 154/15, 193/15 и 39/16), министерот за земјоделство, шумарство и водостопанство, донесе

ПРАВИЛНИК ЗА ФОРМАТА И СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА РЕПРОЦЕНТРИ ЗА ПРОИЗВОДСТВО НА РЕПРОДУКТИВЕН И ПОРИБИТЕЛЕН МАТЕРИЈАЛ, КАКО И ФОРМАТА И СОДРЖИНАТА НА БАРАЊЕТО ЗА ЗАПИШУВАЊЕ ВО РЕГИСТАРОТ

Член 1

Со овој правилник се пропишува формата и содржината и начинот на водење на регистарот на репроцентри за производство на репродуктивен и порибителен материјал, како и формата и содржината на барањето за запишување во регистарот.

Член 2

Регистарот на репроцентри за производство на репродуктивен и порибителен материјал се води во форма на книга во А4 формат со меѓусебно поврзани и нумерирани листови.

На првата страна на книгата во горниот дел стои грбот на Република Македонија и под него текст “Република Македонија, Министерство за земјоделство, шумарство и водостопанство”, а на средината текст “Регистар на репроцентри за производство на репродуктивен и порибителен материјал”.

Регистарот од став 1 на овој член ги содржи следните податоци:

- реден број, архивски број и датум на издавање на решението за регистрација на репроцентар;
- податоци за подносителот на барањето (назив на правното лице, седиште на правното лице, ЕМБС и ЕДБ);
- податоци за репроцентарот (име на вода, локација на репроцентрот, инсталиран капацитет за инкубирање на икра и инсталиран капацитет за одгледување подмладок;

- објекти и опрема за инкубирање на икра, објекти за чување матици, личинки и подмладок и опрема за изведување мрест;
- видови риби од кои се произведува подмладок за изведување вештачки мрест (име и латинско име);
- видови риби од кои е формирано матично јато со број на матици и
- број и датум на издавање на решение за бришење од регистарот.

Формата и содржината на регистарот од ставот 1 на овој член се дадени во Прилог 1 кој е составен дел на овој правилник.

Член 3

Регистарот на репроцентри за производство на репродуктивен и порибителен материјал се води во пишана или во електронска форма.

Член 4

Барањето за запишување во регистарот на репроцентри за производство на репродуктивен и порибителен материјал се поднесува на образец, на хартија во бела боја во А4 формат.

Формата и содржината на барањето од ставот 1 на овој член се дадени во Прилог 2 кој е составен дел на овој правилник.

Член 5

Со денот на отпочнувањето на примената на овој правилник престанува да важи Правилникот за формата, содржината и начинот на водење на регистар на репроцентри за производство на репродуктивен и порибителен материјал („Службен весник на Република Македонија“ бр. 54/08).

Член 6

Овој правилник влегува во сила наредниот ден од денот на објавувањето во „Службен весник на Република Македонија“, а ќе отпочне да се применува со отпочнувањето на примената на Законот за изменување и дополнување на Законот за рибарство и аквакултура („Службен весник на Република Македонија“ бр. 39/16).

Бр. 14 – 5411/3

14 јуни 2016 година

Скопје

Министер за земјоделство,
шумарство и водостопанство,

м-р Михаил Цветков, с.р.



**РЕПУБЛИКА МАКЕДОНИЈА
МИНИСТЕРСТВО ЗА ЗЕМЈОДЕЛСТВО, ШУМАРСТВО И
ВОДОСТОПАНСТВО**

**РЕГИСТАР
НА РЕПРОЦЕНТРИ ЗА ПРОИЗВОДСТВО НА
РЕПРОДУКТИВЕН И ПОРИБИТЕЛЕН
МАТЕРИЈАЛ**

ОБРАЗЕЦ

**БАРАЊЕ ЗА ЗАПИШУВАЊЕ ВО
РЕГИСТАРОТ НА РЕПРОЦЕНТРИ ЗА ПРОИЗВОДСТВО НА
РЕПРОДУКТИВЕН И ПОРИБИТЕЛЕН МАТЕРИЈАЛ**

I ПОДАТОЦИ ЗА ПОДНОСИТЕЛОТ НА БАРАЊЕТО												
	Назив на правното лице											
	Седиште на правното лице											
	Контакт телефон											
	Е - пошта											
	ЕМБГ/ЕМБС											
	ЕДБ											
	Број на вработени лица со високо образование											
II. ПОДАТОЦИ ЗА РЕПРОЦЕНТАРОТ												
	Име на вода											
	Локација на рибникот											
	Инсталиран капацитет за инкубирање на икра											
	Објекти и опрема за инкубирање на икра											
	Објекти за чување матици, личинки и подмладок											
	Опрема за изведување мрест											
	Видови на риби кои се одгледуваат (име и латинско име) и број на матици за формирано матично јато											
III. ПОДАТОЦИ ЗА КОНТАКТ												
	Лице за контакт											
	Контакт телефон на лицето											
	Контакт адреса за е - пошта											

Потпис на одговорното лице